

TEZAUUR LITURGIC
20 FEBRUARIE

SLUJBA
SF. IERARH
LEON,
EPISCOPUL
CATANIEI
SICILIEI



ATENA, 2020



20 ΦΕΒΡΟΥΑΡΙΟΥ ΛΕΩΝ ΚΑΤΑΝΗΣ ΑΚΟΛΟΥΘΙΑ

ΜΙΚΡΟΣ ΕΣΠΕΡΙΝΟΣ

Ίσιῶμεν στίχους δ' καὶ ψάλλομεν Στιχηρὰ
Προσόμοια. Ἦχος α'. Τῶν οὐρανίων ταγμάτων.

Τὸν τῆς Κατάνης φωστῆρα καὶ ἀρχιποίμενα, τὸν
πρὸς Θεὸν μεσίτην, καὶ προστάτην τὸν μέγαν,
ὕμνήσωμεν ἐνθέως πάντες πιστοί, καὶ αὐτῷ
ἀνακράζωμεν· μὴ διαλίπης ὃ Λέον ὑπὲρ ἡμῶν, τοῦ
πρεσβεύειν πρὸς τὸν Κύριον.

Ἐν τῷ τοῦ Πνεύματος σθένει Πάτερ διέλυσας,
Ἡλιόδωρου μάγου, μυσαρὰς ἀγυρτείας, καὶ τοῦτον
κατακαύσας ἐν τῷ πυρί, εἰσελθόντες ἀμφοτέροι, καὶ
ἀβλαβῆς διαμείνας δίχα φθορᾶς, τοὺς πιστοὺς
ἐχαροποίησας.

Ἐν τῇ πλημμύρᾳ τῶν λόγων σου ἐξεπαίδευσας,
πιστὸν λαὸν Κατάνης, καὶ ποικίλοις σημείοις,
ἐτράνωσας τὴν πίστιν χριστιανῶν, καὶ τῆς πλάνης
κατήργησας, τὰ ἀθεώτατα δόγματα καὶ σοφῶς, τὴν
Τριάδα ἐμεγάλυνας.

Ὡς θησαυρὸν εὐσεβείας Λέον γινώσκομεν, ὡς
κήρυκα τοῦ Λόγου, Ἐκκλησίας φωστῆρα, ποιμένα
θεηγόρον θαυματουργόν, ἀντιλήπτορα μέγιστον,
ἀκαταμάχητον πρέσβυν πρὸς τὸν Χριστόν, Ὄν
ἐδόξασας πανεύφημε.

Δόξα. Ἦχος πλ. β'.

Πατέρων ἀγλάϊσμα, καὶ σοφὸς ποιμενάρχης,
Ἱεραρχῶν ἀκροθίνιον, τῇ τῶν θαυμάτων σου αἴγλη, τῆς
οἰκουμένης φωτίζων τὰ πέρατα, καὶ τῆς μαγικῆς
ἀπάτης καθαιρέτης φανείς, Λέον, τὸν Σωτῆρα ἰκέτευε,
σωθῆναι τὰς ψυχὰς ἡμῶν.

Καὶ νῦν. Θεοτοκίου.

Θεοτόκε, Σὺ εἶ ἡ ἄμπελος ἡ ἀληθινή, ἡ βλαστήσασα
τὸν καρπὸν τῆς ζωῆς, Σὲ ἰκετεύομεν, πρέσβευε
Δέσποινα, μετὰ τοῦ Ἱεράρχου, καὶ πάντων τῶν Ἁγίων,
ἐλεηθῆναι τὰς ψυχὰς ἡμῶν.

Εἰς τὸν Στίχον. Ἦχος β'. Οἶκος τοῦ Ἐφραθᾶ.

Λέοντα τὸν σοφόν, ὑμνήσωμεν συμφώνως, οἱ ἐν
Κατάνη πάντες, ὡς θεῖον ἡμῶν πρέσβυν, πρὸς Κύριον
ἀκοίμητον.

*Στ.: Οἱ Ἱερεῖς Σου Κύριε ἐνδύσονται δικαιοσύνην, καὶ
οἱ Ὅσιοί Σου ἀγαλλιάσει ἀγαλλιασονται.*

Γέρας σε καὶ φρουρόν, ἡ Σικελίας νῆσος, ὃ Λέον
κεκτημένη, πανευλαβῶς προστρέχει, τῷ ἱερῷ τεμένει
σου.

*Στ.: Τὸ στόμα μου λαλήσει σοφίαν, καὶ ἡ μελέτη τῆς
καρδίας μου σύνεσιν.*

Πίστιν χριστιανῶν, παμμάκαρ Λέον στήσον, καὶ
παῦσον τὰς αἱρέσεις, ὡς εὐσεβείας πάσης,
διδάσκαλος φιλόθεος.

Δόξα. Τριαδικόν.

Ἐπέρθεθε Τριάς, Μονὰς ἢ ἐν Τριάδι, εἰρήνευσον τὸν κόσμον, πρεσβείαις εὐπροσδέκτοις, Λέοντος Σοῦ θεράποντος.

Καὶ νῦν. Θεοτοκίου.

Πάναγνε Μαριάμ, ἰκέτευε τὸν Κτίστην, δοῦναι ἡμῖν παισιμάτων, συγχώρησιν καὶ λύπην, καρδίας ἀποδίωξον.

Νῦν ἀπολύεις. Τρισάγιον.

Ἀπολυτίκιον. Ἦχος α΄. Τῆς ἐρήμου πολίτης

Τῆς Κατάνης ἐδείχθης Ἱεράρχης πανάριστος, καὶ θαυμάτων χάριν ἐδέξω ἐκ Θεοῦ Λέων Ὅσιε· διὸ δίκην Λέοντος σοφέ, τὰ τεμένη τῶν εἰδώλων παντελῶς κατηδάφισας· Ἡλιόδωρόν τε μάγον ἐν πυρὶ κατετέφρωσας. Δόξα τῷ σὲ ὑψώσαντι Χριστῷ, δόξα τῷ σὲ θαυμαστώσαντι, δόξα τῷ σὲ ἀναδείξαντι λαμπρῶς τύπον ἀγιότητος.

Δόξα. Ἦχος γ΄. Θείας πίστεως.

Χαῖρε ἔχουσα, πόλις Κατάνης, θεῖον Λέοντα, λαμπρὸν ποιμένα, ὡς πολιοῦχον καὶ φωστήρα πανθαύμαστον, τῆς γὰρ μαγείας καθάρας τὰ σκάνδαλα, τῆς εὐσεβείας τὸ κάλλος ἐξέλαμψεν. Αὐτῷ βόησον· λιταῖς σου θεαίαις με φρούρησον, ἐκ πάντων τῶν δεινῶν καὶ περιστάσεων.

Καὶ νῦν. Θεοτοκίου.

Σὲ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ Σοῦ προσληφθείση, ὁ Υἱός Σου καὶ Θεὸς ἡμῶν, τὸ διὰ

Σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλόανθρωπος.

Ἀπόλυσις.

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ· *Μακάριος ἀνήρ.* Εἰς δὲ τὸ· *Κύριε ἐκέκραξα,* ψάλλομεν Στιχηρὰ Προσόμοια. Ἦχος πλ. δ΄. Ὡ τοῦ παραδόξου θαύματος.

Λέων, θεόφρον πανόλβιε, ἀσκητικαῖς ἀγωγαῖς, καὶ τελείαις καθάρσεσι, τῷ Θεῷ καὶ Κτίστη σου, καθαρῶς προσκολλώμενος, φωτὸς ἐνθέου, ἔμπλεως γέγονας, καὶ χαρισμάτων, θείων τετύχηκας, πάθη ἀνίατα, θεραπεύειν πάντοτε καὶ προσευχῶν, μάστιγι ἀκάθαρτα, διώκειν πνεύματα.

Λέων, τῷ ὄντι μακάριος, Ἀρχιερεὺς γεγονώς, ἐπὶ χλόην ἐξέθρεψας, ράβδῳ θείας πίστεως, ὡς ποιμὴν ἀληθέστατος, ὀρθοδοξίας καὶ τελειότητος, τὴν σὴν ἀγέλην σθένει τοῦ Πνεύματος, ἧς κατενώπιον, ἐκτελῶν τεράστια, θεοπρεπῶς, κλέος ἀναφαίρετον, ἐκληρονόμησας.

Ἴλαιον, θεῖον ἀρύσασθε, ὡς ἐκ πηγῆς προῖόν, βλαστανούσης ἀέναον, τῆς τιμίας λάρνακος, τοῦ σοφοῦ Ἀρχιποίμενος, καὶ τῷ τῶν ὄλων, Θεῷ βοήσατε· Ὁ ἐν Ἁγίοις σοῦ θαυμαζόμενος, τούτου δεήσεσι, σῶσον ἡμᾶς οἴκτειρον, ὡς ἀγαθός, πίστει ἐορτάζοντας, τὴν θείαν μνήμην αὐτοῦ.

Ἔτερα. Ἦχος δ'. Ὡς γευναῖου ἐν Μάρτυσιν.

Τῆς Κατάνης ὁ σύλλογος, τὴν πανέντιμον μνήμην σου, Λέον παμμακάριστε ἄγει σήμερον, καὶ ἐν ᾧδαῖς μεγαλύνει σοι, καὶ πόθῳ κραυγάζει σοι· καλλονὴ Ἱεραρχῶν, Ὁρθοδόξων ὑπέρμαχε, φρούρει πάντοτε, ἐκ παντοίων κινδύνων τὴν σὴν ποιμνην, ὡς ἀκοίμητον πλουτοῦσα, φρουρὸν καὶ πρέσβυν πρὸς Κύριον.

Ὡς λαμπτήρὰ σε ἄδυτον, καὶ φωστήρα παγκόσμιον, ἐν τῷ στερεώματι ἀναλάμπσαντα, τῆς Ἐκκλησίας πανεύφημε, καὶ κόσμον φωτίζοντα, καὶ κινδύνων χαλεπῶν, τὴν ἀχλὺν ἀπελαύνοντα, καὶ ἐξαίροντα, ἀθεΐας χειμῶνα καὶ γαλήνην, ἐργαζόμενον βαθεΐαν, Λέον πιστῶς μακαρίζομεν.

Θαυμασίους ἐκόσμησας, τὴν λαμπρὰν πολιτείαν σου, Λέον θεοφόρε χαρίτων τέμενος, σὺ γὰρ ταχέως κατέλυσας, μαγείας τὰ σκάνδαλα, καὶ κατέκαυσας πυρὶ, Ἡλιόδωρον ἄνομον, σαῖς ἐντεύξεσιν, καὶ θαυμάτων πηγάζεις θεῖα ρεῖθρα, τοῖς ἐν πίστει ἐκτελοῦσι, τὴν παναοίδιμον μνήμην σου.

Δόξα. Ἦχος πλ. β'.

Πνευματικὴν συστησώμεθα χορείαν ἐπὶ τῇ μνήμῃ τοῦ Ποιμενάρχου Λέοντος τοῦ Σοφοῦ, οὗτος γὰρ τοῦ ἀλάστορος καθελὼν τὴν δύναμιν, τῇ πίστει τῆς Τριάδος ἐνισχυόμενος, ἀπετέφρωσεν Ἡλιοδώρου τὸ φρύαγμα, τῆς τοῦ Χριστοῦ Ἐκκλησίας ἀναδειχθεὶς στῦλος ἀδιάσειστος. Διὸ καὶ Κατάνη σεμνύνεται τὴν λειψάνων αὐτοῦ θήκην κατέχουσα, μεγαλαυχεῖ δὲ σὺν αὐτῇ καὶ Ζάκυνθος, Ναὸν ἰδρυσαμένη φυλακτήριον,

ὧ οἱ περιπτυσσόμενοι ἀφθόνως τὰ χαρίσματα προσλαμβάνουσιν. Αὐτῷ οὖν μετὰ πόθου ἐκβοήσωμεν· μὴ διαλείπης πρεσβεύουν ὑπὲρ τῶν πίστει καὶ πόθῳ τελούντων τὴν ἀεισέβαστον μνήμην σου.

Καὶ νῦν. Θεοτοκίου.

Τίς μὴ μακαρίσει σε Παναγία Παρθένε; τίς μὴ ἀνυμνήσει σου τὸν ἀλόχευτον τόκον; ὁ γὰρ ἀχρόνως ἐκ Πατρὸς ἐκλάμπας Υἱὸς μονογενῆς, ὁ αὐτὸς ἐκ σοῦ τῆς ἀγνῆς προῆλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς, οὐκ εἰς δυάδα προσώπων τεμνόμενος, ἀλλ' ἐν δυάδι φύσεων ἀσυγχύτως γνωριζόμενος. Αὐτὸν ἰκέτευε, σεμνὴ παμμακάριστε ἐλεηθῆναι τὰς ψυχὰς ἡμῶν.

Εἴσοδος, Φῶς ἰλαρόν, τὸ προκείμενον τῆς ἡμέρας καὶ τὰ ἀναγνώσματα.

Παροιμιῶν τὸ Ἀνάγνωσμα. (ι' 7, γ' 13-16, ἐκλογή).

Μνήμη δικαίου μετ' ἐγκωμίων, καὶ εὐλογία Κυρίου ἐπὶ κεφαλὴν αὐτοῦ. Μακάριος ἄνθρωπος, ὃς εὔρε σοφίαν, καὶ θνητός, ὃς εἶδε φρόνησιν. Κρεῖσσον γὰρ αὐτὴν ἐμπορεύεσθαι, ἢ χρυσίου καὶ ἀργυρίου θησαυρούς. Τιμιωτέρα δὲ ἐστὶ λίθων πολυτελῶν· πᾶν δὲ τίμιον, οὐκ ἄξιον αὐτῆς ἐστίν. Ἐκ γὰρ τοῦ στόματος αὐτῆς ἐκπορεύεται δικαιοσύνη, νόμον δὲ καὶ ἔλεον ἐπὶ γλώσσης φορεῖ. Τοιγαροῦν ἀκούσατέ μου, ὧ

τέκνα, σεμνὰ γὰρ ἐρῶ· καὶ μακάριος ἄνθρωπος, ὃς τὰς ἐμὰς ὁδοὺς φυλάξει. Αἱ γὰρ ἕξοδοί μου, ἕξοδοι ζωῆς, καὶ ἐτοιμάζεται θέλησις παρὰ Κυρίου. Διὰ τοῦτο παρακαλῶ ὑμᾶς, καὶ προΐεμαι ἐμὴν φωνὴν υἱοῖς ἀνθρώπων. Ὅτι ἐγὼ ἡ Σοφία κατεσκεύασα βουλήν καὶ γνῶσιν καὶ ἔννοιαν ἐγὼ ἐπεκαλεσάμην. Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ ἰσχύς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες, εὐρήσουσι χάριν. Νοήσατε τοίνυν ἄκακοι πανουργίαν, οἱ δὲ ἀπαίδευτοι ἔνθεσθε καρδίαν. Εἰσακούσατέ μου καὶ πάλιν, σεμνὰ γὰρ ἐρῶ, καὶ ἀνοίγω ἀπὸ χειλέων ὀρθά. Ὅτι ἀλήθειαν μελετήσῃ ὁ λάρυγξ μου, ἐβδελυγμένα δὲ ἐναντίον ἐμοῦ χεῖλη ψευδῆ. Μετὰ δικαιοσύνης πάντα τὰ ῥήματα τοῦ στόματός μου· οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστὶ τοῖς νοοῦσι, καὶ ὀρθὰ τοῖς εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπίς ὑμῶν, καὶ πλησθήσεσθε Πνεύματος.

Παροιμιῶν τὸ Ἀνάγνωσμα.

Στόμα δικαίου ἀποστάζει σοφίαν, γλῶσσα δὲ ἀδίκου ἐξολεῖται. Χεῖλη ἀνδρῶν δικαίων ἐπίστανται χάριτας, στόμα δὲ ἀσεβῶν καταστρεφῆσεται. Ζυγοὶ δόλιοι βδέλυγμα ἐνώπιον Κυρίου, στάθμιον δὲ δίκαιον δεκτὸν αὐτῷ. Οὗ ἂν εἰσέλθῃ ὕβρις ἐκεῖ καὶ ἀτιμία, στόμα δὲ ταπεινῶν μελετᾷ σοφίαν. Τελειότης εὐθέων ὀδηγήσει αὐτούς, καὶ ὑποσκελισμὸς ἀθετούντων προνομεύσει αὐτούς. Οὐκ ὠφελήσῃ

ὑπάρχοντα ἐν ἡμέρα θυμοῦ, δικαιοσύνη δὲ ρύσεται ἀπὸ θάνατον. Ἀποθανὼν δίκαιος ἔλιπε μετὰμελλον, πρόχειρος δὲ γίνεται καὶ ἐπίχαρτος ἀσεβῶν ἀπώλεια. Δικαιοσύνη ἄμωμον ὀρθοτομεῖ ὁδοὺς, ἀσέβεια δὲ περιπίπτει ἀδικία. Δικαιοσύνη ἀνδρῶν ὀρθῶν ρύσεται αὐτούς, τῇ δὲ ἀβουλία ἀλίσκονται παράνομοι. Τελευτήσαντος ἀνδρὸς δικαίου, οὐκ ὄλλυται ἐλπίς, τὸ δὲ καυχηματῶν ἀσεβῶν ὄλλυται. Δίκαιος ἐκ θήρας ἐκδύνει, ἀντ' αὐτοῦ δὲ παραδίδοται ὁ ἀσεβής. Ἐν στόματι ἀσεβῶν παγὶς πολίταις, αἴσθησις δὲ δικαίου εὖοδος. Ἐν ἀγαθοῖς δικαίων κατάρθωται πόλις, καὶ ἐν ἀπωλείᾳ ἀσεβῶν ἀγαλλίαμα. Ἐν εὐλογίᾳ εὐθέων ὑψωθήσεται πόλις, στόματα δὲ ἀσεβῶν κατασκαφήσεται. Μυκτηρίζει πολίτας ἐνδεεῖς φρενῶν, ἀνὴρ δὲ φρόνιμος ἡσυχίαν ἄγει.

Σοφίας Σολομῶντος τὸ Ἀνάγνωσμα. (Κεφ. δ' 7 - 11)

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον, οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως, βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν μετετέθη. Ἡρπάγη, μὴ κακία ἀλλάξῃ σύνεσιν αὐτοῦ, ἢ δόλος ἀπατήσῃ ψυχὴν αὐτοῦ. Βασκανία γὰρ φαυλότητος, ἀμαυροῖ τὰ καλὰ, καὶ ρεμβασιμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ, διὰ τοῦτο ἔσπευσεν ἐκ μέσου

πονηρίας. Οί δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Λιτή. Ἰδιόμελα. Ἦχος α'.

Πνευματικὴ πανήγυρις σήμερον ἀδελφοί· σκιρτάτω ἡ φύσις, χορευέτω ἡ ἀνθρωπότης. Συνεκάλεσε γὰρ ἡμᾶς ὁ ἀγιώτατος Λέων, τὸ θειότατον κειμήλιον τῶν Ἀρχιερέων, ὁ ποταμὸς τῶν θαυμάτων ὁ πλημμυρέστατος· τὸ κατοικητήριον τοῦ Ἁγίου Πνεύματος· ἡ ὀλοθρευτικὴ μάστιξ κατὰ τοῦ Ἡλιοδώρου. Ὁ στενότατος τῆς Ἐκκλησίας καὶ ἀκράδαντος πύργος· ἡ ὄντως κρηπὶς Πατέρων, καὶ φωστὴρ οἰκουμένης ὁ πολύφωτος. Αὐτοῦ ταῖς ἰκεσίαις Χριστὲ ὁ Θεός, σῶσον τὰς ψυχὰς ἡμῶν.

Ὁ αὐτός.

Ὅσιε Πάτερ, Ἱεράρχα ἀοίδιμε, Ἀποστολικῆς διδασκαλίας, γενόμενος ἔμπλεως καὶ τοῦ θείου Πνεύματος καταγώγιον, δι' ἐναρέτου πολιτείας δειχθεὶς, τῆς σῆς γὰρ μάνδρας τὸν Ἡλιοδόρον πυρὶ ἀπήλασας καὶ τὴν ὀρθόδοξον πίστιν σαφῶς τρανώσας, στῦλος ἀναδείκνυσαι, καὶ εὐσεβείας πρόμαχος. Ἄλλ' ὦ Κατάνης ἐγκαλλώπισμα, καὶ τῶν Ἀγγέλων συνόμιλε, τῷ Σωτῆρι πρέσβευε, σωθῆναι τὰς ψυχὰς ἡμῶν.

Ὁ αὐτός.

Ἄνθρωπε τοῦ Θεοῦ, καὶ πιστὲ θεράπον, καὶ οἰκονόμη τῶν αὐτοῦ Μυστηρίων, καὶ ἄνερ ἐπιθυμιῶν τῶν τοῦ Πνεύματος, στήλη τε ἔμπυχε, καὶ ἔπνους εἰκῶν ὡς Θεῖον γὰρ θησαυρόν σε, ἢ τῶν Καταναίων Ἐκκλησία, ἀγαμένη προσήκατο, καὶ πρεσβευτὴν τῶν ψυχῶν ἡμῶν.

Ἦχος πλ. δ'.

Εἰς αἶνον ἔδραμες τοῦ Κυρίου Λέων σοφέ, ἐν τῇ προσκαίρῳ ζωῇ, καὶ αὐτὸς σε ἐδόξασεν, ἐν τῇ ἐπουρανίῳ καὶ ὄντως ζωῇ. Διὸ παρρησίαν κεκτημένος πρὸς αὐτόν, ἰκέτευε σωθῆναι τὰς ψυχὰς ἡμῶν.

Δόξα. Ἦχος πλ. β'.

Εὖ δοῦλε ἀγαθὲ καὶ πιστέ, εὖ ἐργάτα τοῦ ἀμπελῶνος Χριστοῦ, σὺ καὶ τὸ βάρος τῆς ἡμέρας ἐβάστασας, σὺ καὶ τὸ δοθὲν σοὶ τάλαντον ἐπηύξησας, καὶ τοῖς μετὰ σε ἐλθούσιν οὐκ ἐφθόνησας. Διὸ πύλη σοὶ οὐρανῶν ἠνέωκται· εἴσελθε εἰς τὴν χαρὰν τοῦ Κυρίου σου, καὶ πρέσβευε ὑπὲρ ἡμῶν, Λέων ἀγιώτατε.

Καὶ νῦν. Θεοτοκίου. Ὁ αὐτός.

Οὐδεὶς προστρέχων ἐπὶ σοί, κατησχυμμένος ἀπὸ σοῦ ἐκπορεύεται, ἀγνή Παρθένε Θεοτόκε· ἀλλ' αἰτεῖται τὴν χάριν, καὶ λαμβάνει τὸ δῶρημα, πρὸς τὸ συμφέρον τῆς αἰτήσεως.

Εἰς τὸν Στίχον, Στιχηρὰ Προσόμοια. Ἦχος πλ. α'.

Χαίροις ἀσκητικῶν.

Χαίρει, ἢ Ἐκκλησία Χριστοῦ, πνευματικῶς τε δὲ σκιρτῶσα ἀγάλλεται, ὡς στῦλον αὐτῆς λαβοῦσα, καὶ

ὀλετῆρα ἐχθρῶν, σὲ τὸν ὄντως θεῖον καὶ ἰσάγγελον, φωτίσας γὰρ ἅπαντας, τοὺς πιστοὺς εἰς εὐσέβειαν, καὶ καρτερίαν, τῶν δεινῶν προσεδίδαξας· τοὺς δὲ ἄφρονας, ἀπεστόμωσας ἔνδοξε, φράττων τὸ τούτων φρύαγμα, ὡς λέων ἐσπάραξας, τῆς Ἐκκλησίας διώκτην, καὶ τῷ πυρὶ κατηνάλωσας. Διὸ πίστει εὐφημοῦμεν, τὴν σὴν μνήμην εὐσεβάστως ἀεὶ γεραίροντες.

Στ.: Οἱ Ἱερεῖς Σου Κύριε ἐνδύσονται δικαιοσύνην, καὶ οἱ Ὅσιοί Σου ἀγαλλιάσει ἀγαλλιασονται.

Δεῦτε πανευλαβῶς οἱ πιστοί, καὶ χαρμοσύνως ἄσματα ἄσωμεν, τῇ μνήμῃ τοῦ Ἱεράρχου, καὶ θαυμαστοῦ ἐν δεινοῖς, τοῦ σοφοῦ ποιμένου, θείου Λέοντος, οὗτος γὰρ ἐτροπώσατο, Ἡλιοδώρου τὸ φρύαγμα, τῇ καρτερίᾳ, καὶ τῇ ἰσχυΐ τοῦ Πνεύματος, ἀνδρειότατα, ἐνεγκῶν εἰς τὴν κάμινον, τὸν τῆς Πίστεως βάσκανον, ὅθεν καὶ κατηνάλωτος, τῷ πυρὶ ἐγεγόνει, ὁ μαγγανείαις συρόμενος. Διὸ καὶ νῦν χαίρει, ἀγαλλόμενος σὺν πάσαις, ταῖς ἄνω τάξεσι.

Στ.: Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.

Χαίρει, καὶ ὁ Ζακύνθου χορὸς, μετὰ Κατάνης, ἣν περ πάλαι ἐποίμανας, ἐπὶ τῇ ἀνεγέρσει, τοῦ ἱεροῦ σου Ναοῦ, ἔχων τοῦτον πᾶσι φυλακτῆριον, πηγὴ γὰρ θαυμάσιος, τοῖς ἐν πίστει πελάζουσι, καὶ δεομένοις, τῆς αὐτοῦ συμμαχίας τε, καὶ ἀντιλήψεως, ὑπάρχει τε καύχημα, καὶ ἐδραίωμα ἄσειστον. Διὸ καὶ ἡ ὁμώνυμος, Κώμη σκιρτῶσα χορεύει, ἔχουσα τοῦτον

προπύργιον, Χριστὸν ἀνυμνοῦσα, τὸν παρέχοντα τῷ Κόσμῳ, τὸ μέγα ἔλεος.

Δόξα. Ἦχος πλ. δ'.

Τίς μὴ θαυμάσει τὰ σὰ ἐξαισία τεράστια Ἀγιώτατε Πάτερ, τὰς Ἡλιοδώρου γοητείας ἀποτεφρώσας, πιστοὺς πάντας ἔσωσας, καὶ ὡς ὁμώνυμος τῷ Λέοντι, τὰς τῶν ἐναντίων δυνάμεις κατεπάλαισας Λέων ἀξιάγαστε. Διὸ καὶ ἡ Ἐκκλησία ἀγαλλομένη, πανηγυρίζει τὴν ἀεισέβαστον μνήμην σου.

Καὶ νῦν. Θεοτοκίου. Ὅμοιον.

Ἡ νοητὴ πύλη τῆς ζωῆς, ἄκραντε Θεοτόκε, τοὺς προστρέχοντας σοὶ πιστῶς, λύτρωσαι τῶν κινδύνων, ἵνα δοξάζωμεν τὸν πανάγιον τόκον σου, εἰς σωτηρίαν τῶν ψυχῶν ἡμῶν.

Νῦν ἀπολύεις. Τρισάγιον.

Ἀπολυτίκιον. Ἦχος α'. Τῆς ἐρήμου πολίτης

Τῆς Κατάνης ἐδείχθης Ἱεράρχης πανάριστος, καὶ θαυμάτων χάριν ἐδέξω ἐκ Θεοῦ Λέων Ὅσιε· διὸ δίκην λέοντος σοφέ, τὰ τεμένη τῶν εἰδώλων παντελῶς κατηδάφισας· Ἡλιόδωρόν τε μάγον ἐν πυρὶ κατετέφρωσας. Δόξα τῷ σὲ ὑψώσαντι Χριστῷ, δόξα τῷ σὲ θαυμαστώσαντι, δόξα τῷ σὲ ἀναδείξαντι λαμπρῶς τύπον ἀγιότητος.

Δόξα. Ἦχος γ'. Θείας πίστεως.

Χαῖρε ἔχουσα, πόλις Κατάνης, θεῖον Λέοντα, λαμπρὸν ποιμένα, ὡς πολιοῦχον καὶ φωστήρα πανθαύμαστον, τῆς γὰρ μαγείας καθάρας τὰ

σκάνδαλα, τῆς εὐσεβείας τὸ κάλλος ἐξέλαμψεν. Αὐτῷ
βόησον· λιταῖς σου θείαις με φρούρησον, ἐκ πάντων
τῶν δεινῶν καὶ περιστάσεων.

Καὶ νῦν. Θεοτοκίου.

Σὲ τὴν μεσιτεύσασαν τὴν σωτηρίαν τοῦ γένους ἡμῶν,
ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ
Σοῦ προσληφθείση, ὁ Υἱὸς Σου καὶ Θεὸς ἡμῶν, τὸ διὰ
Σταυροῦ καταδεξάμενος πάθος, ἐλυτρώσατο ἡμᾶς, ἐκ
φθορᾶς ὡς φιλάνθρωπος.

Ἀπόλυσις.

ΕΙΣ ΤΟΝ ΟΡΘΡΟΝ

Μετὰ τὴν α' Στιχολογίαν,

Κάθισμα. Ἦχος α'. Τὸν τάφου Σου Σωτήρ.

Χριστῷ τῷ Βασιλεῖ, τῶν αἰῶνων καὶ κτίστη, ἐκ
βρέφους σὺ πιστῶς, ἠκολούθησας πόθῳ. Διὸ καὶ σὲ
ἐδόξασεν, ἐπὶ γῆς μετὰ πότμον τε, Λέων ἔνδοξε,
ιερομύστα Τριάδος, ἀξιάγαστε, διὸ μὴ παύση
πρεσβεύων ὑπὲρ τῶν ψυχῶν ἡμῶν.

Δόξα. Τὸ αὐτό. Καὶ νῦν. Θεοτοκίου.

Μαρία τὸ σεπτόν, τοῦ Δεσπότης δοχεῖον, ἀνάστησον
ἡμᾶς, πεπτωκότας εἰς χάος, δεινῆς ἀπογνώσεως καὶ
πταισμάτων καὶ θλίψεων· σὺ γὰρ πέφυκας,
ἁμαρτωλῶν σωτηρία, καὶ βοήθεια, καὶ κραταιὰ
προστασία, καὶ σῶζεις τοὺς δούλους σου.

*Μετὰ τὴν β' Στιχολογίαν,
Κάθισμα. Ἦχος δ'. Ταχὺ προκατάλαβε.*

Φιλέορτοι σπεύσατε πρὸς τὸν Ναὸν εὐλαβως, τοῦ κήρυκος τῆς πίστεως καὶ διδασκάλου ἡμῶν, Λέοντος θεομύστου, καὶ ποιμένος Κατάνης, χαρίσματα γὰρ παρέχει, πᾶσι τοῖς μετὰ πόθου, τοῖς αὐτοῦ δεομένοις, ταχυτάτης πρεσβείας, καὶ ἀντιλήψεως.

Δόξα, τὸ αὐτό. Καὶ νῦν. Θεοτοκίου.

Ταχὺ δέξαι Δέσποινα, τὰς ἱκεσίας ἡμῶν, καὶ ταύτας προσάγαγε, τῷ σῷ Υἱῷ καὶ Θεῷ, Κυρία πανάμωμε, λῦσον τὰς περιστάσεις, τῶν εἰς σὲ προστρεχόντων· σύντριψον μηχανίας, καὶ κατάβαλε θράσος, τῶν ὀπλιζομένων ἀθέων Πάναγνε κατὰ τῶν δούλων Σου.

*Μετὰ τὸν πολυέλεου,
Κάθισμα. Ἦχος δ'. Ἐπεφάνης σήμερον.*

Ἀνεδείχθης ἄριστος, λαοῦ Κατάνης, Ποιμέναρχης ἔνδοξε, σῶσας πολλοὺς ἐκ πειρασμῶν καὶ τῶν εἰδώλων συνέτριψας, πᾶσαν λατρείαν, ψυχόλεθρον Ἄγιε.

Δόξα. Καὶ νῦν. Θεοτοκίου.

Προστασία ἄμαχε, τῶν ἐν ἀνάγκαις, καὶ πρεσβεία ἔτοιμος, τῶν ἐλπίζόντων ἐπὶ σέ, ἀπὸ κινδύνων μὲ λύτρωσαι, καὶ μὴ παρόψη, ἢ πάντων βοήθεια.

Οἱ Ἀναβαθμοί. Τὸ α' Ἀντίφωνον, τοῦ δ' ἤχου.

Προκείμενον: *Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.*

Στ.: *Ἀκούσατε ταῦτα πάντα τὰ ἔθνη, ἐνωτίσασθε πάντες οἱ κατοικοῦντες τῇ οἰκουμένῃ.*

Εὐαγγέλιον ἐκ τοῦ κατὰ Λουκᾶν: *Εἶπεν ὁ Κύριος τοῖς ἑαυτοῦ Μαθηταῖς· ὁ ἀκούων ὑμῶν, ἐμοῦ ἀκούει· καὶ ὁ ἀθέτων ὑμᾶς, ἐμὲ ἀθετεῖ... Βλέπε τῇ η' Σεπτεμβρίου, εἰς τὴν Λειτουργίαν.*

Ὁ Ν'.

Δόξα: Ταῖς τοῦ Ἱεράρχου...

Καὶ νῦν: Ταῖς τῆς Θεοτόκου...

Ἰδιόμελον. Ἦχος πλ. β'. Στ.: *Ἐλεῆμον, ἐλέησόν με ὁ Θεός...*

Ὅσιε Πάτερ θεοφόρε Λέων σοφέ, ὃς διὰ τῶν ἀρετῶν σου τῶν πολλῶν, οἰκητήριον ἐγένου τοῦ Ἁγίου Πνεύματος, μὴ διαλείπης πρεσβεύων Χριστῷ τῷ Θεῷ, τοῦ οἰκτειρῆσαι καὶ σῶσαι τὰς ψυχὰς ἡμῶν.

Εἶτα, οἱ Κανόνες· τῆς Θεοτόκου, καὶ τοῦ Ἁγίου οὗ ἢ ἀκροστιχίς: *Λέοντα πηγὴν ὄντα θαυμάτων σέβω. Ὁ Ἰωσήφ.*

Ὁδὴ α'. Ἦχος πλ. δ'. Ὁ Εἰρμός. Ὑγρὰν διοδεύσας Λαμπτήρὰ σε θεῖον ἢ τοῦ Χριστοῦ, φαιδρὰ Ἐκκλησία, κεκτημένη Λέων σοφέ, ταῖς τῶν ἀρετῶν σου φρουκτωρίαις, καὶ τῶν θαυμάτων πλουσίως φωτίζεται.

Ἐκ βρέφους ἀνέθηκας σεαυτὸν, τῷ πάντων Δεσπότη, καὶ νεκρώσει τῶν ἡδονῶν, ζῶσα τούτῳ γέγονας θυσία, θύων σαυτὸν ἀναιμάκτως Μακάριε.

Ὁ βίος σου φέγγει τῶν ἀρετῶν, κατηγλαϊσμένος, καὶ θαυμάτων ταῖς ἀστραπαῖς, καθωραϊσμένος Θεοφόρε, περιφανῆ σε τοῖς πᾶσιν εἰργάσατο.

Θεοτοκίου.

Ναὸς ἐχρημάτισας τοῦ Θεοῦ, ἀμόλυντε Κόρη, τοῦ οἰκήσαντος ὑπὲρ νοῦν, ἐν σοὶ Θεοτόκε καὶ τὴν πλάνην, ἐκ τῶν ψυχῶν τῶν βροτῶν ἐξοικίσαντος.

Ῥδὴ γ'. Ὁ Εἰρμός. Οὐρανίας ἀψίδος

Τὰ σωτήρια Πάτερ, καὶ εὐσεβῆ δόγματα, τῆς ὀρθοδοξίας φυλάττων ἀδιαλώβητα, ποιμνην ἐξέθρεψας, ἐπὶ νομᾶς ζωηφόρους, καὶ πρὸς ἐπουράνιον μάνδραν εἰσήλασας.

Ἀνελθὼν ἐν τῷ ὕψει, τῶν ἀρετῶν Ὅσιε, χρῖσμα ἱερὸν ὑπεδέξω, καὶ τὸν Πανύψιστον, πανσόφως, ἤνεσας, ὑψηλοτάτη καθέδρα, λειτουργήσας χάριτι, τούτῳ ὡς Ἄγγελος.

Πειρασμοὺς ὑπομείνας, διὰ Χριστὸν Ὅσιε, τῆς ἀθανασίας μετέσχες καὶ τῆς θεώσεως· μύρον εὐῶδες δέ, διηνεκῶς ἀναβλύζων, ἀγιάζεις πίστει σοι, τοὺς προσπελάζοντας.

Θεοτοκίου.

Ἡ λαβὶς ἢ τοῦ θείου, καὶ φωταυγοῦς ἄνθρακος, βάτος ἢ πυρὶ μὴ φλεχθεῖσα, τῷ τῆς Θεότητος, τὰ φρυγανώδη μου, πάντα κατάφλεξον πάθη, τοῦ πυρὸς ἐξάρπασον διαιωνίζοντος.

Κάθισμα, ἤχος γ'. Θείας πίστεως.

Μέγας ἥλιος, τῆ οἰκουμένη, ἀνατέταλκας, τῶν ἀρετῶν σου, ἀναλάμπει καὶ θαυμάτων λαμπρότητι, φωταγωγῆσας πιστῶν τὰ συστήματα, καὶ ἀφανίσας παθῶν ἀμαυρότητα, Λέων Ὅσιε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Δόξα. Καὶ νῦν. Θεοτοκίου.

Θείας φύσεως οὐκ ἐχωρίσθη, σὰρξ γενόμενος ἐν τῇ γαστρὶ σου, ἀλλὰ Θεὸς ἐνανθρωπήσας μεμένηκεν, ὁ μετὰ τόκον Μητέρα Παρθένον σε, ὡς πρὸ τοῦ τόκου φυλάξας πανάμωμον, μόνος Κύριος. Αὐτὸν ἐκτενῶς ἰκέτευε, δωρήσασθαι ἡμῖν τὸ μέγα ἔλεος.

Ῥδὴ δ'. Ὁ Εἰρμός. Εἰσακήκοα Κύριε

Γηπονήσας τὴν ἄρουραν, σοῦ τῆς διανοίας ἑκατοστεύοντα, στάχυν ἤνεγκας Πανόλβιε, ἀρετῶν ἐνθέων καὶ ἰάσεων.

Ἡ ἀγία σου Ἄγιε, θήκη ἀενάως ἔλαιον ἅγιον, ἀναβλύζει ἀγιάζουσα, τὰς ψυχὰς τῶν πίστει προστρεχόντων σοι.

Νοσημάτων καθάρσιον, πονηρῶν δαιμόνων φυγαδευτήριον, Ἱεράρχα, ἐχρημάτισας, καὶ πιστῶν ἀνθρώπων καταφύγιον.

Θεοτοκίου.

Ὁ τοῖς πᾶσιν ἀχώρητος, Πάναγνε χωρεῖται ἐν τῇ νηδυῖ σου, διασώζων με χρηστότητι, τὸν βεβυθισμένον ἀμαρτήμασιν.

Ὡδή ε'. Ὁ Εἰρμός. Ἵνα τί με ἀπόσω

Νοῖ καθαρωτάτῳ, νοῦν τὸν πάντων αἴτιον
ἐνοπτριζόμενος, παρ' αὐτοῦ ἐδέξω, χαρισμάτων τὴν
αἴγλην Θεόπνευστε, καὶ τῶν ἰαμάτων, τὰς ἱερὰς
φωτοχυσίας· δι' ὧν λύεις παθῶν τὴν σκοτόμαιναν.

Τὸν ἀπάταις δαιμόνων, πάντας τοὺς πιστεύοντας
Χριστῷ μωραίνοντα, τῷ πυρὶ δικαία παραδέδωκας
ψήφῳ Μακάριε, καὶ ψυχὰς ἐρρύσω, τῆς ὀλεθρίου
τούτου βλάβης, ὡς Ποιμὴν ἀληθῆς καὶ σωτήριος.

Ἀναφθείσης ἐν μέσῳ, ἔστης ἀκατάφλεκτος πυρὰς
Ἀοίδιμε· ἡ γὰρ θεία δρόσος, τοῦ Ἁγίου ἐκυκλοῦ σε
Πνεύματος, ὡς ἱερομύστην, ὡς λειτουργὸν τῆς θείας
δόξης, ὡς τῆς ἄνω λαμπρότητος μέτοχον.

Θεοτοκίον.

Θεωρήσαντες πάλαι, ἐνθεαστικώτατα Θεοχαρίτῳ,
οἱ σεπτοὶ Προφῆται, μυστηρίου τὸ βάθος τὸ ἄφραστον,
τῆς σεπτῆς λοχείας, σοῦ τῆς ἀγνῆς ποικιλοτρόπως, ὡς
ἐχώρησαν τοῦτο προήγγειλαν.

Ὡδή ς'. Ὁ Εἰρμός. Τὴν δέησιν

Ἀόμματοι, τῇ ἐντεύξει σου Πάτερ, ἐκομίσαντο τὸ
βλέπειν θεόφρον, τὸν γὰρ Χριστόν, συνεργὸν
κεκτημένος, καὶ πρὸς αὐτὸν τῆς ψυχῆς σου τὰ
ὄμματα, κτησάμενος διηνεκῶς, τὰς αἰτήσεις πλουσίας
ἐλάμβανες.

Ἵπῆρξας, τῷ βασιλεῖ θαυμάσιε, φοβερώτατος ἠνίκα
προβαίνων, ἐν ταῖς αὐλαῖς, ταῖς αὐτοῦ ἐπεφέρου, τῷ

ίματιώ σου ἄπτοντας ἄνθρακας, ἐδόξαζε γάρ σε Χριστός, ὃν τῷ βίῳ σου Λέων ἐδόξασας.

Μυρίζει σου, ἡ σορός τῶν λειψάνων, καί προχέει ἀνάως Παμμάκαρ, ὡσπερ πηγὴ, καθαρὰ καὶ εὐώδης, ἔλαιον θεῖον δι' οὗ φυγαδεύονται, νοσήματα ἐκ τῶν Πιστῶν, καὶ ὑγεία τοῖς χρήζουσι δίδοται.

Θεοτοκίου.

Ἀγίασον, τὴν ψυχὴν μου Παρθένε, ἡ τὸν ἅγιον κυήσασα Λόγον, τὸν ἀληθῶς, ἐν ἀγίοις ὡς θέμις, ἀναπαυόμενον μόνον Θεὸν ἡμῶν, καὶ δίδου μοι ὡς ἀληθῶς, κατανύξεως ὄμβρους Πανάμωμε.

Κουτάκιου. Ἦχος β'. Τὴν ἐν πρεσβείαις.

Τὸν ἀπὸ βρέφους Κυρίῳ ἀνατεθέντα, καὶ ἐκ σπαργάνων τὴν χάριν ἀνειληφότα, πάντες τοῖς ἁσμασι στεφανώσωμεν, Λέοντα τὸν φωστήρα τῆς Ἐκκλησίας καὶ πρόμαχον, αὐτῆς γὰρ ὑπάρχει τὸ στήριγμα.

Ὁ Οἶκος.

Τράνωσόν μου τὴν γλῶτταν Χριστέ μου, καὶ παράσχου μοι λόγον, ὁ τῶν λόγων δοτήρ, καὶ παροχεὺς τῆς ζωῆς ἡμῶν, ἵνα ἰσχύσω ἐγκωμιάσαι τοῦ σοφοῦ Ἱεράρχου τὸν βίον ὅλον, ὃν ἐν τῇ γῆ διαπύρω ἀγάπη ἐτέλεσε, καὶ εἴληφεν οὐρανόθεν τῶν ἀπειρῶν θαυμάτων τὸ πέλαγος, καὶ τῶν δογμάτων τὴν δύναμιν, δι' ὃν τὴν Ἐκκλησίαν κατηύγασεν· αὐτῆς γὰρ ὑπάρχει τὸ στήριγμα.

Συναξάριον.

*Τῆς Κ' τοῦ αὐτοῦ μηνός, Μνήμη τοῦ Ὁσίου Λέοντος,
Ἐπισκόπου Κατάνης.*

*Ὁ μὲν νεκρὸς Λέοντος· εἶδ' οἴου πύθη,
Πάντως ἐροῦμεν τοῦ προέδρου Κατάνης.
Εἰκάδι ἀμφὶ Λέοντα κυτὴν ἐπὶ γαῖαν ἔχευσαν.*

Ῥδὴ ζ'. Ὁ Εἰρμός. Παῖδες Ἑβραίων ἐν καμίνῳ.

*Τάξεις τῶν θείων Ἀσωμάτων, μετὰ σώματος
μιμούμενος Θεόφρον, ἐλειτούργεις Θεῶ, ἀπαύστως
ἀναμέλπων· Εὐλογητὸς εἶ Κύριε, ὁ Θεὸς εἰς τοὺς
αἰῶνας.*

*Ῥτα κωφεύοντα παμμάκαρ, δι' ἐντεύξεως ἠνέωξάς
σου θείας, καὶ κωλοῖς προφανῶς, παρέχεις
εὐδρομίαν, Εὐλογητὸς εἶ μέλπουσιν, ὁ Θεὸς εἰς τοὺς
αἰῶνας.*

*Νεύματι θείῳ τοῦ Δεσπότη, ἀκατάφλεκτος
διέμεινας ἐν μέσῳ, εἰσελθὼν τοῦ πυρός· ὁ μέτοχος δὲ
τούτου, κρίσει δικαίᾳ φλέγεται, Ἡλιόδωρος εὐχῆ σου.*

Θεοτοκίου.

*Σοῦ τὴν νηδὺν μὴ καταφλέξαν, τῆς Θεότητος τὸ πῦρ
Παρθενομήτορ, σωματοῦται ἐκ σοῦ, τὰ πέρατα
φωτίζον, ταῖς θεϊκαῖς λαμπρότησι· διὰ τοῦτό σε
ὑμνοῦμεν.*

Ῥδὴ η'. Ὁ Εἰρμός. Νικηταὶ τυράννου.

*Ἐξεχύθη χάρις, Πάτερ σοῦ τοῖς χεῖλεσιν ἱερομύστα·
διὰ τοῦτο Λέων, ὁ Θεὸς σὲ ἔκρισεν Ἀρχιερέα, τοῦ λαοῦ*

βοῶντα· Ὑμνεῖτε τὸν Κύριον καὶ ὑπερυψοῦτε, εἰς πάντας τοὺς αἰῶνας.

Βασιλεῖ παμμάκαρ, τῷ διαιωνίζοντι εὐαρεστήσας, ἐπιγείῳ Λέων, Βασιλεῖ παρέστηκας ἄνθρακας φέρων, καὶ τὴν τούτου Πάτερ, καταπλήττων ἔννοιαν, ταῖς θαυματουργίαις, ταῖς λίαν παραδόξοις.

Ὡς ἔλαια Πάτερ, φυτευθεὶς κατάκαρπος οἴκῳ Κυρίου, φέρεις μετὰ τέλος, ἐκ τοῦ θεοῦ σκήνους σου ἔλαιον θεῖον, Πιστῶν πᾶσαν νόσον, ἐπελαύνων πάντοτε, τῶν εἰς σὲ μετὰ πόθου σοφῆ προσπεφευγόντων.

Θεοτοκίου.

Ὁ βουλήσει πάντα, ἐκτελῶν Πανάμωμε εὐλογημένη, βουληθεὶς καὶ μήτραν, τὴν σὴν κατεσκήνωσε, καὶ σὰρξ ὥράθη, καὶ ἐθέωσέ με, φθαρέντα τὸ πρότερον, τοῦ ἀπατεῶνος, κάκιστου συμβουλία.

Ὁδὴ θ'. Ὁ Εἰρμός. Ἐφριξε πᾶσα ἀκοή.

Ἴνα σε θείαις ἐν φωναῖς, μακαρίζομεν ὁσίως βιώσαντα, καὶ τὰ οὐράνια, περιπολοῦντα καὶ ἀγαλλόμενον, παθῶν καὶ θλίψεων ἡμᾶς, εὐχαῖς σου διάσῳζε, καὶ περιστάσεων, Ἱεράρχα καὶ ποιμὴν ἀξιάγαστε.

Ὡς κλῆμα τῆς ἀληθινῆς, γεγονῶς Πάτερ ἀμπέλου ἐβλάστησας, ἀρετῶν βότρυας, θαυμάτων γλεῦκος ἐναποστάζοντας· ἐξ οὗ οἱ πίνοντες πιστῶς, ὑγείαν

κομίζονται, και ἀγαλλίασιν, εὐφημοῦντες σὲ αἰεὶ Λέων Ὅσιε.

Σῶμά σου γέγονε ναός, τοῦ Ἁγίου και σεπτοῦ Πάτερ Πνεύματος· και νῦν κατάκειται, τοῦ Θεοῦ ἔνδον ναοῦ, ὄν ἡγεiras, εἰς δόξαν Λέων και τιμήν, Λουκία τῆ Μάρτυρι, θαυμάτων βρῦον ἡμῖν, ποταμοὺς τοῖς εὐσεβῶς σὲ γεραίρουσι.

Ἡλιος ὄφθης φωταυγῆς, ἀρετῶν λαμπαδουχίαις τὰ πέρατα περιαιγάζων αἰεὶ· και νῦν πρὸς φέγγος μετέβης ἄρρητον τὴν φωτοφόρον σου διό, μνήμην ἐορτάζοντας, Λέων Πανόλβιε, σκοτασμοῦ πάντας δεινοῦ ἀπολύτρωσαι.

Θεοτοκίου.

Φρίττω σου μόνε Βασιλεῦ, τὴν δευτέραν παρουσίαν και δέδοικα, ἅμετρα παιίσας σοι, και μεταγνώσει μὴ βελτιούμενος· ἀλλ' ὡς ὑπαρχῶν ἀγαθός, ἐπίστρεψον σῶσόν με, τῆς Κυησάσης σε, εὐπροσδέκτοις, Ἰησοῦ παρακλήσει.

Ἐξαποστειλάριον. Γυναῖκες ἀκουτίσθητε.

Λαμπτήρα και Διδάσκαλον, και Ἱεράρχην μέγιστον, ἢ τοῦ Χριστοῦ Ἐκκλησία, γνωρίζει σε Ἱεράρχα· τὰ τέκνα ταύτης Ὅσιε, καλῶς Πάτερ ἐποίμανας, ἐπὶ νομὴν σωτήριον, Λέων Θεόφρον ἅγιε, αἰρετικοὺς ἐκδίωξας, καθάπερ θῆρας ἀγρίους.

Θεοτοκίου.

Κατάνης ὁ πολὺφωτος, ἀστήρ και διαυγέστατος, τερατουργὸς Ἱεράρχης, Λέων ὁ μύστης Τριάδος,

κυρίως Θεοτόκον σε, Ἄγνη τρανώς ἐκήρυξε, νῶ και ψυχῇ και σώματι· ἦν και ἡμεῖς ἀνυμνοῦμεν, σαφῶς Θεοῦ ὡς Μητέρα.

Αἶνοι. Ἦχος α΄. Τῶν οὐρανίων ταγμάτων.

Τῆς Ἐκκλησίας προστάτην και Ἀρχιθύτην Χριστοῦ, τὸν πρόεδρον Κατάνης, και τὸ καύχημα πάσης, τῆς ὁμωνύμου Κώμης πανευλαβῶς, ἐγκωμιάζοντες εἴπωμεν, τοὺς τὴν σὴν μνήμην τελοῦντας σῶζε αἰεὶ, ἐκ κινδύνων και τῶν θλίψεων.

Ὁ τῶν ἀγρίων θηρίων διασπασάμενος, τὴν αἴρεσιν ὡς λέων, διειργάσω ἀξίως, τῆς κλήσεως ἣν ἔσχες Λέων Σοφέ, τερατουργήματα ἄριστα, τῷ Θεῷ ἐκδουλεύσας εἰλικρινῶς, διὸ πάντες σε γεραίρομεν.

Δεῦτε προθύμως τῷ θείῳ περιπτυσώμεθα, τεμένει Ἱεράρχου, Λέοντος τοῦ ἐνδόξου, ὡς οὗτος και τοὺς πάλαι αἰρετικούς, ἀπετέφρωσεν ἅπαντας, τὰ νῦν και ἡμᾶς σώσει ἐκ πειρασμῶν, ὡς πρεσβευτῆς τῷ Θεῷ κραταίος.

Τὸν καθαιρέτην τῆς πλάνης και τῶν πιστῶν ὀδηγόν, Λέοντα τὸν γενναῖον, τὸν ὀλέσαντα πᾶσαν, τὴν ἐν γοητείαις ἀπάτην φαιδρῶς, εὐφημήσωμεν λέγοντες· ὡς Ἡλιόδωρον τότε οὕτω και νῦν, τοὺς ἐχθροὺς ἡμῶν κατάβαλε.

Δόξα. Ἦχος πλ. δ΄.

Ἐπὶ γῆς μὲν διὰ τῶν λεοντιαίων ἔργων σου θαυμαζόμενος, ἐν οὐρανῷ δέ, τῷ θείῳ θρόνῳ παριστάμενος σὺν τοῖς ὁμοσκήνοις Ἱεράρχαις

συναγάλλη· ἀγιώτατε Λέων. Μὴ παύση οὖν πρεσβεύων ἀπαύστως, ὡς ἔχων παρρησίαν πρὸς Κύριον, τοῦ λυτρωθῆναι κινδύνων τὰς ψυχὰς ἡμῶν.

Καὶ νῦν. Θεοτοκίου.

Ἐγὼ Παρθένε ἀγία Θεοτόκε, τῇ σκέπῃ σου προστρέχω· οἶδα ὅτι τεύξομαι τῆς σωτηρίας· δύνασαι καὶ Ἀγνή βοηθῆσαί μοι.

Δοξολογία, μεγάλη καὶ Ἀπόλυσις.

Μεγαλυνάρια.

Χαίροις ὁ Κατάνης θεῖος Ποιμὴν, χαίροις ἀντιθέων ὁ διώκτης καὶ ὀλετήρ, χαίροις τῆς ὁμωνύμου, Κώμης τὸ μέγα κλέος, κρηπίς Πατέρων χαίροις, Λέων μακάριε.

Μάγον Ἡλιοδῶρον πονηρόν, κατέκαυσας Πάτερ τῇ δυνάμει τῇ τοῦ Θεοῦ, Λέων Ἱεράρχα, πανθαύμαστε τὸ κλέος, Κατάνης καὶ τῶν πάντων, πιστῶν ἐδραίωμα.

